

1. मेरी माँ



‘माँ’, यह शब्द बोलते ही मेरा मन खुश हो जाता है। सचमुच मेरी माँ बहुत अच्छी हैं। मेरी माँ का नाम कृष्णा है। उनका रंग साँवला है तथा बाल लंबे हैं। उनका कद ऊँचा है। वह बहुत ही सुंदर हैं। मेरी माँ स्कूल में अध्यापिका हैं। वह सबको प्यार से पढ़ाती हैं। माँ की आवाज़ बहुत मीठी है। वह सुबह-सुबह रोज़ पूजा करते हुए भजन गाती हैं। माँ का स्वभाव बहुत अच्छा है। वह मोहल्ले के सब बच्चों को प्यार करती हैं। माँ रोज़ तरह-तरह के पकवान बनाती हैं और कभी-कभी मेरे दोस्तों को भी खिलाती हैं। आसपास के सभी लोग माँ की तारीफ़ करते हैं।